

தலைப்புச் செய்திகள்

1. கல்வி, சுகாதாரம் உள்ளிட்ட துறைகளில் டிஜிட்டல் கட்டமைப்பை மேம்படுத்த வேண்டியது அவசியம் என்று இந்தியா - ஆசியான் நாடுகள் அமைப்பின் கூட்டறிக்கையில் தெரிவிக்கப்பட்டுள்ளது.
2. டிஜிட்டல் பரிவர்த்தனைகளை மேற்கொள்வதில் உலகின் முன்னோடி நாடாக இந்தியா திகழ்கிறது என்று மத்திய அமைச்சர் திரு கஜேந்திர சிங் ஷெகாவாத் கூறியுள்ளார்.
3. பிரதமரின் MITRA திட்டத்தின்கீழ், அடுத்த ஐந்தாண்டுகளில் 90 ஆயிரம் கோடி ரூபாய் முதலீடு பெறப்படும் என்று மத்திய ஜவுளி அமைச்சகம் தெரிவித்துள்ளது.
4. அமெரிக்காவின் ஃபுளோரிடா மாகாணத்தில் மில்டன் குறாவளி தாக்குதலால் லட்சக்கணக்கானோர் வீடுகளை இழந்துள்ளனர்.
5. உலக ஜூனியர் பேட்மிண்டன் போட்டியில் இந்தியாவின் **Tanvi Sharma, Alisha** மற்றும் **Pranay Shettigar** –வும் காலிறுதிக்கு முன்னேறியுள்ளனர்.

-- இனி விரிவான செய்திகள் ----

<<<<<<>>>>>>>>

கல்வி, சுகாதாரம் உள்ளிட்ட துறைகளில் டிஜிட்டல் கட்டமைப்பை மேம்படுத்த வேண்டியது அவசியம் என்று இந்தியா - ஆசியான் நாடுகள் அமைப்பின் கூட்டறிக்கையில் தெரிவிக்கப்பட்டுள்ளது.

லாவோஸ் தலைநகர் **Vientiane** –ல் நடைபெற்ற இந்தியா – ஆசியான் உச்சிமாநாட்டிற்கு பின்னர் இந்த கூட்டறிக்கை வெளியிடப்பட்டது.

விவசாயம், பருவநிலை தொடர்பான நடவடிக்கைகள் போன்ற துறைகளில் கட்டமைப்பு மேம்பாட்டில் ஒத்துழைப்பை வலுப்படுத்த வேண்டும் என்று அதில் தெரிவிக்கப்பட்டுள்ளது.

அறிவுசார் பரிமாற்றம், அனுபவங்கள், சிறந்த நடைமுறைகள் உள்ளிட்டவற்றில் டிஜிட்டல் முறையை மேம்படுத்துவதற்கான வாய்ப்புகளையும் இந்த நாடுகள் உறுதி செய்ய வேண்டும் என்று அந்த அறிக்கை தெரிவிக்கிறது.

இருதரப்பு பொருளாதார பங்களிப்பு மேம்பாட்டில் நிதிசார் தொழில்நுட்பமும், புதிய கண்டுபிடிப்புகளும் முக்கிய பங்கு வகிப்பதாக அதில் கூறப்பட்டுள்ளது.

திறன் மேம்பாடு, கட்டமைப்பு, உறுதியான கொள்கைகளை வகுத்தல், செயற்கை நுண்ணறிவு தொழில்நுட்பங்களில் இந்தியாவும், ஆசியான் நாடுகளும் ஒருங்கிணைந்து செயல்பட வேண்டும் என்றும்,

மாறிவரும் சூழலுக்கு ஏற்ப பணித்திறன் மேம்பாட்டை ஏற்படுத்த வேண்டியது அவசியம் என்றும் அந்த அறிக்கையில் கூறப்பட்டுள்ளது.

முன்னதாக, இந்த உச்சிமாநாட்டில் பேசிய பிரதமர் திரு நரேந்திர மோடி, இந்தியா – ஆசியான் நாடுகளுக்கு இடையேயான வர்த்தகம் கடந்த பத்தாண்டுகளில் ஒரு லட்சம் கோடி ரூபாய்க்கும் மேல் அதிகரித்துள்ளது என்று கூறினார்.

Timor Leste-வில் புதிய இந்திய தூதரகம் திறக்கப்பட்டிருப்பதாகவும் சிங்கப்பூருடன் நிதி தொழில்நுட்ப இணைப்பை ஏற்படுத்தியிருப்பதாகவும் அவர் குறிப்பிட்டார்.

<<<<<<>>>>>>>>

டிஜிட்டல் பரிவர்த்தனைகளுக்கு இந்தியா முக்கியத்துவம் அளித்து வருவதாக மத்திய கலாச்சாரம் மற்றும் சுற்றுலாத்துறை அமைச்சர் திரு கஜேந்திர சிங் ஷெகாவத் தெரிவித்துள்ளார்.

முன்பையில் இன்று நிகழ்ச்சி ஒன்றில் பேசிய அவர், டிஜிட்டல் மயமாக்கல் மற்றும் டிஜிட்டல் பரிவர்த்தனைகளை பொறுத்தவரை உலகின் பல்வேறு நாடுகளுக்கு முன்னோடியாக இந்தியா திகழ்கிறது என்று கூறினார்.

கடந்த பத்தாண்டுகளில் கட்டமைப்புத்துறை மிகப்பெரிய அளவில் வளர்ச்சி கண்டுள்ளதாகவும் அவர் குறிப்பிட்டார்.

சீர்திருத்தம், செயல்பாடு, மாற்றம் என்ற உத்தியை கடைபிடித்து நாட்டின் கோடிக்கணக்கான மக்களின் வாழ்க்கையில் பிரதமர் திரு நரேந்திர மோடி தலைமையிலான மத்திய அரசு மாற்றத்தை கொண்டுவந்திருப்பதாகவும் அமைச்சர் கூறினார்.

வளர்ச்சியடைந்த பாரதத்தை உருவாக்குவதில் இளைஞர்கள் முக்கிய பங்கு வகிப்பார்கள் என்றும், எதிர்கால தலைமுறையினருக்கு அவர்கள் வழிகாட்டியாக திகழ்வார்கள் என்றும் திரு கஜேந்திர சிங் ஷெகாவத் தெரிவித்தார்.

<<<<<<>>>>>>>>

பிரதமரின் மித்ரா மற்றும் உற்பத்தியுடன் இணைந்த ஊக்கத்தொகை திட்டத்தின்கீழ், அடுத்த ஐந்தாண்டுகளில் 90 ஆயிரம் கோடி ரூபாய் முதலீடு பெறப்படும் என்று மத்திய ஜவுளி அமைச்சகம் தெரிவித்துள்ளது.

ஆண்டுதோறும் ஆயத்த ஆடை துறையில், 11 சதவீதம் அளவுக்கு வளர்ச்சியடைந்து வருவதாக மத்திய அரசின் அறிக்கை தெரிவிக்கிறது.

வரும் 2030-ஆம் ஆண்டுக்குள் இந்தியாவை ஜவுளித்துறையில் திட்டமிட்ட இலக்கை நோக்கி முன்னேற்றுவதற்கு உரிய நடவடிக்கைகள் எடுக்கப்பட்டு வருவதாகவும் அந்த அறிக்கை மேலும் கூறுகிறது.



பத்ம விபூஷன் ரத்தன் டாடாவின் இறுதிச்சடங்குகள் முழு அரசு மரியாதையுடன் இன்று மும்பையில் நடைபெற்றது.

மத்திய அரசு சார்பில் உள்துறை அமைச்சர் திரு அமித் ஷா இதில் பங்கேற்றார்.

மகாராஷ்டிரா ஆளுநர் திரு சி பி ராதாகிருஷ்ணன், முதலமைச்சர் திரு ஏக்நாத் ஷிண்டே மற்றும் பலர் இறுதிச்சடங்கில் கலந்துகொண்டனர்.

இதற்கிடையே, மறைந்த ரத்தன் டாடாவுக்கு நாட்டின் உயரிய விருதான பாரத் ரத்னா விருதை மத்திய அரசு வழங்க வேண்டும் என மகாராஷ்டிர மாநில அமைச்சரவை தீர்மானம் நிறைவேற்றியுள்ளது.



Hizb Ut Tahrir மற்றும் அதன் அனைத்து கிளை அமைப்புகளும் தீவிரவாத அமைப்புகளாக கருதப்பட்டு, சட்டவிரோத நடவடிக்கைகள் தடுப்பு சட்டத்தின்கீழ் தடை செய்யப்படுவதாக மத்திய அரசு தெரிவித்துள்ளது.

பிரிவினைவாத செயல்களில் ஈடுபடுவதுடன், இளைஞர்களை தீவிரவாத அமைப்புகளில் இணைவதற்கு தூண்டும் நடவடிக்கையில் ஈடுபட்டதாக கூறப்படும் புகாரின்பேரில் இந்த நடவடிக்கை எடுக்கப்பட்டிருப்பதாக உள்துறை அமைச்சகத்தின் அறிவிக்கை தெரிவிக்கிறது.



இலங்கையில் வரும் நவம்பர் 14-ஆம் தேதி நாடாளுமன்றத் தேர்தல் நடைபெறவுள்ள நிலையில், தபால் வாக்குகளை செலுத்துவதற்கான அட்டவணையை அந்நாட்டு தேர்தல் ஆணையம் வெளியிட்டுள்ளது.

வரும் 30, நவம்பர் ஒன்று மற்றும் நான்காம் தேதிகளில் அனைத்து மாவட்ட தலைநகரங்களிலும், தேர்தல் அலுவலகங்களிலும் தபால் வாக்குகள் செலுத்த ஏற்பாடு செய்யப்பட்டுள்ளதாக தேர்தல் ஆணையம் தெரிவித்துள்ளது.

இந்த தேதிகளில் தபால் வாக்கு செலுத்த தவறினால், நவம்பர் 7 மற்றும் 8-ஆம் தேதிகளிலும் அதனை செலுத்தலாம் என்று அறிவிக்கப்பட்டுள்ளது.

தபால் வாக்களிப்போரின் பட்டியல் வரும் 16-ஆம் தேதிஇறுதி செய்யப்படும் என்றும், அது குறித்த தகவல் வாக்காளருக்கு வரும் 23-ஆம் தேதிக்குள் அஞ்சல் மூலம் தெரிவிக்கப்படும் என்றும் தேர்தல் ஆணையம் கூறியுள்ளது.



அமெரிக்காவின் ஃபுளோரிடா மாகாணத்தின் மேற்கு கடலோர பகுதியில் மில்டன் குறாவளி காற்று தாக்கியதால் வடச்சக்கணக்கானோர் வீடுகளை இழந்துள்ளனர்.

ஃபுளோரிடா மாகாணத்தில் மிக மோசமான பாதிப்புகளை ஏற்படுத்திய மில்டன் குறாவளி காற்று அந்நாட்டின் கிழக்கு கடற்கரையோரப்பகுதியை நோக்கி சென்றதாக அமெரிக்க குறாவளி மையம் தெரிவித்துள்ளது.

ஏராளமான இடங்களில் மின்சாரம் துண்டிக்கப்பட்டுள்ளதால், வீடுகள் மற்றும் வர்த்தக நிறுவனங்களில் மின்தடை ஏற்பட்டு, மக்கள் அவதிக்குள்ளாகி இருப்பதாக தகவல்கள் தெரிவிக்கின்றன.

பாதிக்கப்பட்ட பகுதிகளில் நிவாரணப் பணிகளில் அமெரிக்க அதிகாரிகள் ஈடுபட்டிருப்பதாகவும் அந்த தகவல்கள் மேலும் தெரிவிக்கின்றன.

<<<<<<>>>>>>>>

கேமரூன் நாட்டின் தெற்கு பகுதியில் பேருந்தும், வாரியும் மோதி நேரிட்ட விபத்தில் 15 பேர் உயிரிழந்தனர். 10 பேர் காயமடைந்தனர்.

Kombe என்ற இடத்தில் சென்று கொண்டிருந்த பேருந்து, எதிர் திசையில் வந்த வாரியுடன் மோதியதில் இந்த விபத்து ஏற்பட்டதாக அந்நாட்டு காவல்துறையினர் தெரிவித்தனர்.

காயமடைந்தவர்களில் பலரின் நிலைமை கவலைக்கிடமாக இருப்பதால், உயிரிழப்பு அதிகரிக்கக்கூடும் என்று தகவல்கள் தெரிவிக்கின்றன.

<<<<<<>>>>>>>>

விளையாட்டுச் செய்திகள்

உலக ஜூனியர் பேட்மிண்டன் போட்டியில் இந்தியாவின் **Tanvi Sharma,** **Alisha** மற்றும் **Pranay Shettigar** –யும் காலிறுதிக்கு முன்னேறியுள்ளனர்.

சீனாவின் **Nanchang**–ல் நடைபெற்றுவரும் இப்போட்டியின் மகளிர் ஒற்றையர் பிரிவு காலிறுதிக்கு முந்தைய சுற்று ஆட்டங்களில் **Tanvi Sharma** 21-18, 21-13 என்ற செட் கணக்கில், ஐப்பானின் **Niina Matsuta** –வைவும், **Alisha Naik** 21-17, 21-17 என்ற செட் கணக்கில் மலேசியாவின் **Lim Zhi Shin** –யும் வென்றனர்.

ஆடவர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் **Pranay Shettigar** 21-14, 21-17 என்ற செட் கணக்கில் தாய்லாந்தின் **Eakanath Kitka Winroj** –ஐ வென்றார்.

ஆசிய டேபிள் டென்னிஸ் சாம்பியன் போட்டியின் ஆடவர் பிரிவிலும் இந்தியா வெண்கலப்பதக்கம் வென்றது.

கஜகஸ்தானின் அஸ்தானாவில் நடைபெற்றுவரும் இப்போட்டியின் அரையிறுதி ஆட்டத்தில் இந்தியா, சீன தைபே-யிடம் தோல்வியடைந்தது.

இதன் காரணமாக இந்தியாவுக்கு வெண்கலப்பதக்கம் கிடைத்தது.

அமெரிக்காவில் நடைபெற்றுவரும் சர்வதேச டென்னிஸ் போட்டியில் இந்தியாவின் **Rutuja Bhosale** - அமெரிக்காவின் **Ema Burgic** இணை காலிறுதிக்கு முன்னேறியுள்ளது.

மகளிர் இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இணை, 6-4, 6-4 என்ற செட் கணக்கில், அமெரிக்காவின் **Anastasia Goncharova – Madison Tattini** இணையை வென்றது.

மகளிர் ஒற்றையர் பிரிவு முதல் சுற்று ஆட்டத்தில் **Rutuja Bhosale** 6-1, 6-2 என்ற செட் கணக்கில், அமெரிக்காவின் **Sara Daavettila**-வை வென்று காலிறுதிக்கு முந்தைய சுற்றுக்கு முன்னேறினார்.

ஆஸ்திரேலியாவில் நடைபெற்றுவரும் சர்வதேச பேட்மிண்டன் போட்டியில், இந்தியாவின் சித்தார்த் பிரதாப் சிங் காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவில் **Tanya Hemanth** மற்றும், **Prerana**-வும் காலிறுதிக்கு முந்தைய சுற்றுக்கு முன்னேறியுள்ளனர்.

டென்னிஸ் போட்டிகளிலிருந்து ஸ்பெயின் நாட்டின் பிரபல வீரர் ரஃபேல் நடால் ஓய்வு பெறுவதாக அறிவித்துள்ளார்.

ஒற்றையர் பிரிவில் 22 கிராண்ட்ஸ்லாம் பட்டங்களை பெற்றுள்ள அவர், தமக்கு இதுவரை ஆதரவு அளித்த அனைவருக்கும் நன்றி தெரிவித்துக்கொள்வதாக சமூக வலைதளத்தில் பதிவிட்டுள்ளார்.

வரும் நவம்பர் மாதம் **Malaga**-வில் நடைபெறவுள்ள டேவிஸ் கோப்பை, போட்டியே ரஃபேல் நடால் பங்கேற்கும் கடைசி ஆட்டமாக இருக்கும்.

<<<<<<END>>>>>>